



الیکشن کمیشن آف پاکستان

پریس ریلیز

مورخہ: 9 جنوری 2026

الیکشن کمیشن نے پی پی 167 لاہور-XXIII کے ضمنی انتخابات کیلئے پوسٹل بیلٹ پیپرز کی درخواستیں وصول کرنے کے لئے 20 جنوری 2026 آخری تاریخ مقرر کی ہے۔ قانون کے مطابق یہ سہولت سرکاری ملازمین، آرمی کے افسران / جوانوں، انکی بیویوں اور بچوں کو بھی میسر ہے، جو رجسٹرڈ ووٹرز ہیں اور ان کے ساتھ رہائش پذیر ہیں بشرطیکہ وہ عمومی طور پر ایسی جگہ پر رہائش پذیر ہوں جو کہ ان کے حلقہ انتخاب کے علاوہ ہو۔ اسی طرح افراد باہم معذوری بھی اس سہولت سے مستفید ہو سکتے ہیں جو سفر کرنے کے قابل نہ ہوں اور ان کے پاس نادرا کی طرف سے جاری کردہ جسمانی معذوری کے لوگو والا قومی شناختی کارڈ موجود ہو۔ مزید وہ قیدی جو کسی جیل میں قید یا حراست میں ہوں وہ بھی پوسٹل بیلٹ کے استعمال کے حقدار ہیں۔

2- اس کے علاوہ وہ اشخاص جن کو ریٹرننگ آفیسر نے الیکشن کی ڈیوٹی سرانجام دینے کیلئے تعینات کیا ہو بشمول پولیس اہلکاران جو ووٹ دینے کے اہل ہوں، ان کو ہدایت کی جاتی ہے کہ وہ اپنی تعیناتی کے 3 دن کے اندر پوسٹل بیلٹ کیلئے درخواست متعلقہ ریٹرننگ آفیسر کے پاس جمع کروائیں۔

3- پوسٹل بیلٹ کی درخواست مقررہ فارم پر متعلقہ حلقہ انتخاب کے درجہ ذیل دفتر میں جمع کروائیں۔

حلقہ نمبر	ریٹرننگ آفیسر کا نام اور پتہ	فون نمبر
پی پی 167 لاہور-XXIII	محمد عمر مقبول، ڈپٹی سیکرٹری، (ایڈمن)، ہائوسنگ، اربن ڈویلپمنٹ اینڈ پبلک ہیلتھ انجینئرنگ ڈیپارٹمنٹ - 2- لیک روڈ، نزد چوبرجی چوک، لاہور	042-99214548

3- پوسٹل بیلٹ کا فارم الیکشن کمیشن کی ویب سائٹ www.ecp.gov.pk سے بھی ڈاؤن لوڈ کیا جاسکتا ہے۔

4- وہ ووٹرز جن کو پوسٹل بیلٹ جاری کیا جاتا ہے، وہ پولنگ سٹیشن پر ووٹ ڈالنے کے اہل نہیں ہوں گے۔

5- پوسٹل بیلٹ کی درخواست ووٹر کے متعلقہ دفتر / محکمہ کی طرف سے تصدیق شدہ ہونی چاہیے تاکہ غیر مجاز افراد پوسٹل بیلٹ کیلئے درخواست نہ دے سکیں۔

Office Telephone: (+92)(51) (9205611)

Fax: (+92)(51) (9205300)

Address:

Election Commission Of Pakistan Secretariat, Election House,
Constitution Avenue, G-5/2, Islamabad

Free, Fair, Transparent & Inclusive Elections

**MEDIA COORDINATION
& OUTREACH WING**